

NAMİZƏDİN

YADDAŞ KİTABÇASI

*(Musiqi, incəsənət, bədii sənətkarlıq, rəssamlıq, muğam, aşıq məktəb və mərkəzlərinə
direktorların, direktor müavirlərinin və müəllimlərin işə qəbulu ilə bağlı test
imtahanının keçirilməsinə dair)*

Aşağıdakıları imtahana gətirmək qadağandır:



İMTAHANDA İŞTİRAK ETMƏK ÜÇÜN AŞAĞIDAKILARA ƏMƏL ETMƏLİSİNİZ:

1. İmtahan günü buraxılış vərəqəinizdə göstərilən vaxtda imtahan verəcəyiniz binanın qarşısına gəlin (bina haqqında məlumat imtahana buraxılış vərəqəinizdə göstərilmişdir).
2. **İmtahana aşağıdakı sənədləri gətirin:**
 - şəxsiyyəti təsdiq edən sənədin əsl;
 - imtahana buraxılış vərəqəsini.
3. **Namizəd aşağıdakı hallarda imtahana buraxılmır:**
 - tələb olunan sənədlərdən biri olmadıqda və ya sənədlər arasında uyğunsuzluq olduqda;
 - saxta sənəd təqdim etdikdə;
 - imtahan binasına imtahanın başlanmasına 15 dəqiqə qalmışdan sonra gəldikdə;
 - imtahan binasına sərxoş vəziyyətdə gəldikdə;
 - imtahan binasına imtahana gətirilməsi qadağan edilmiş əşyalarla daxil olmağa cəhd etdikdə.
4. Göstərilən sənədləri imtahan binasının giriş qapısında buraxılış rejimini həyata keçirən mühafizə əməkdaşlarına təqdim edib yoxlamadan keçdikdən sonra imtahana buraxılış vərəqəinizdə göstərilmiş müvafiq kodlu zala gedin.
5. İmtahan zalında texniki qurğularla (monitor, klaviatura, qulaqlıq və s.) ehtiyatlı davranın.

NAMİZƏDİN İMTAHAN ZALINDA GÖRƏCƏYİ İŞLƏR

1. İmtahan zalına daxil olarkən sənədlərinizi təqdim edin və qeydiyyatdan keçin.
2. İmtahan zalında sizin üçün ayrılmış kompüterin qarşısında əyləşin və ekrandakı göstərişləri diqqətlə izləyin.
3. Ekrandakı şəxsi məlumatların düzgün qeyd olunduğunu diqqətlə yoxlayın. Hər hansı bir uyğunsuzluq aşkar etdikdə zal nəzarətçisinə müraciət edin.
4. İmtahan proqramının istifadəsi və imtahan qaydaları ilə tanış olmaq üçün ayrılan vaxt tamamlandıqdan sonra imtahan başlanır.
5. **İmtahan müddəti:**
 - direktor və direktor müavinlərinin iş qəbulu imtahanı **3 saat**;
 - müəllimlərin iş qəbulu imtahanı **2 saat**.
6. **Direktor və direktor müavinlərinin iş qəbulu imtahanında** namizədlərin fəaliyyət istiqaməti üzrə normativ hüquqi aktlar, pedaqogika və pedaqoji

psixologiya, məntiqi düşünmə və ümumi dünyagörüşü səviyyələri test üsulu ilə yoxlanılır.

Namizədlərə müvafiq normativ hüquqi aktlar üzrə 50, pedaqogika və pedaqoji psixologiya üzrə 15, məntiqi təfəkkürün yoxlanılması üzrə 15 və ümumi dünyagörüşü üzrə 20 qapalı tipli tapşırığı təqdim olunur (ümumilikdə 100 qapalı tipli tapşırıq). Normativ hüquqi aktlar üzrə tapşırıqlarda 4 cavab bəndindən (A, B, C, D), digər tapşırıqlarda isə 5 cavab bəndindən (A, B, C, D, E) istifadə olunur.

7. **Müəllimlərin işə qəbulu imtahanında** namizədlərin müvafiq sahə üzrə (“Musiqi”, “Təsviri sənət”, “Xoreografiya”) ixtisas bilikləri, pedaqogika və pedaqoji psixologiya, məntiqi təfəkkür və ümumi dünyagörüşü səviyyələri test üsulu ilə yoxlanılır. Musiqi istiqamətində ixtisas bilikləri üzrə tapşırıqlar namizədlərin ixtisaslarından asılı olaraq “Milli musiqi” və “Klassik musiqi” istiqamətində təqdim olunur.

Namizədlərə ixtisas bilikləri üzrə 40, pedaqogika və pedaqoji psixologiya üzrə 10, məntiqi təfəkkürün yoxlanılması üzrə 10 və ümumi dünyagörüşü üzrə 10 qapalı tipli tapşırıq təqdim olunur (ümumilikdə 70 qapalı tipli tapşırıq). Test tapşırıqlarında 5 cavab bəndindən (A, B, C, D, E) istifadə olunur.

8. Hər test tapşırığı üzrə doğru **cavab 1 balla qiymətləndirilir**. Nəticələr hesablandıqda səhv cavablar ümumi nəticəyə təsir göstərmir.
9. **“İmtahan başlandı” elan edildikdən 30 dəqiqə müddət keçəndək imtahandan çıxmağa icazə verilmir.**

NAMİZƏDƏ QADAĞANDIR:

1. Namizəd imtahan zamanı aşağıda göstərilən qadağalara əməl etmədikdə o, imtahandan xaric olunur və onun imtahan nəticələri ləğv olunur:

- saxta sənəd təqdim etmək, imtahana öz yerinə başqasını göndərmək;
- imtahan binasına mobil telefon, ağıllı saat və digər rabitə vasitələri, kalkulyator və digər elektron cihazlar, konspekt, lüğət, cədvəl, pozan, çanta, məlumat kitabçası, xarici yaddaş qurğuları və başqa yardımçı vasitələr gətirmək və ya onlardan istifadə etmək;

DİQQƏT! Namizədin imtahana qadağan edilmiş vasitə, vəsait və ya əşya gətirdiyi müəyyənləşdirilsə bu barədə imtahan rəhbəri tərəfindən akt tərtib edilir və bu vasitə, vəsait və ya əşyalar araşdırma aparmaq üçün Dövlət İmtahan Mərkəzinə təhvil verilir.

DİQQƏT! Texniki vasitələrin informasiya ötürücülük xüsusiyyətini müəyyənləşdirmək mümkün olmadıqda bu vasitələrin də imtahan binasına buraxılmasına icazə verilmir.

- imtahan binasına yandırıcı, partlayıcı, kəsici, deşici, atıcı və digər bu kimi əşyalarla daxil olmaq, habelə yemək (qida məhsulları), içki və tütün məmulatları gətirmək;

DİQQƏT! Elektron imtahan zamanı kompüter avadanlığının zədələnməsi riskinin qarşısını almaq məqsədilə namizədlərin imtahan binasına (zala) su və digər maye məhsullar gətirməsi qadağandır. Zərurət olduqda namizədlər içməli su ilə təmin olunur.

- imtahan başladıqdan sonra hər hansı bir səbəbə görə imtahan zalını tərk edib yenidən geri dönmək;
 - nizam-intizam qaydalarını pozmaq;
 - zalda yerini dəyişmək, gəzişmək, yerindən durmaq, danışmaq, kiməsə kömək etmək və ya kiminsə köməyindən istifadə etmək və bu kimi hallarla imtahanın gedişinə mane olmaq;
 - başqası üçün ayrılmış kompüterə (ekrana) baxmaq və ya öz kompüterinə (ekranına) başqasının baxmasına şərait yaratmaq;
 - imtahan suallarını kağız, elektron və ya başqa hər hansı bir vasitə ilə imtahan zalından çıxarmaq;
 - **“İmtahan başladı” elan edildikdən 30 dəqiqə müddət keçəndək imtahandan çıxmaq.**
2. Namizəd imtahandan sonra aşağıda göstərilən qadağaya əməl etmədikdə, onun imtahan nəticələri ləğv edilir və barəsində zəruri inzibati və hüquqi tədbirlər görülür:

- imtahan suallarını çap etmək, tirajlamaq, yaymaq, sosial şəbəkələrdə paylaşmaq və ya bu halların yaranmasına səbəb olmaq.

Əgər imtahan zamanı qaydaların pozulması halları ilə rastlaşsanız, mütləq nəzarətçiyə müraciət edin, nəzarətçi lazımi tədbir görməzsə, imtahan rəhbərinin və ya DİM nümayəndəsinin zala gəlməsini tələb edin.

Zal nəzarətçiləri qeyri-fənn müəllimləridir. Onların vəzifəsi imtahanın gedişi zamanı nizam-intizam yaratmaqdır. “İmtahan başladı” elan edildikdən sonra sizə onlara sual verməyiniz, onların sizə yaxınlaşıb hər hansı bir məlumat almaq üçün müraciət etməsi imtahan qaydalarına ziddir.

Zal nəzarətçisinin fəaliyyəti imtahan prosesinin tələblərinə uyğun olmazsa, bu barədə imtahan rəhbəri zala gəldikdə ona məlumat verin.

İmtahan binasından çıxdıqdan sonra imtahanın gedişi ilə əlaqədar şikayətlərə baxılmayacaqdır.

Sizə müvəffəqiyyətlər arzulayırıq!